

അല്ലാഹുവിന് നൽകേണ്ട ഗാഢീര്യം

അല്ലാഹു ﷻ പറഞ്ഞു:

﴿ وَمَا قَدَرُوا اللَّهَ حَقَّ قَدْرِهِ - وَالْأَرْضُ جَمِيعًا قَبْضَتُهُ يَوْمَ الْقِيَامَةِ وَالسَّمَوَاتُ مَطْوِيَّاتٌ بِيَمِينِهِ - سُبْحَانَهُ وَتَعَالَى عَمَّا يُشْرِكُونَ ﴾

(അല്ലാഹുവെ കണക്കാക്കേണ്ട നിലയിൽ അവർ കണക്കാക്കിയിട്ടില്ല. ഉയിർത്തെഴുന്നേൽപ്പിന്റെ നാളിൽ ഭൂമി മുഴുവൻ അവന്റെ ഒരു പിടിയിൽ ഒരുങ്ങുന്നതായിരിക്കും. ആകാശങ്ങൾ അവന്റെ വലതുകൈയിൽ ചുരുട്ടി പിടിക്കപ്പെട്ടവയുമായിരിക്കും. അവനെത്ര പരിശുദ്ധൻ! അവർ പങ്കുചേർക്കുന്നതിനെല്ലാം അവൻ അതീതനായിരിക്കുന്നു.) (വി. ബു. 39:67)

ഇബ്നു മസ്ഊദ് ഷഹീദിയിൽനിന്നും നിവേദനം:

حَاءَ حَبْرٍ مِنَ الْأَحْبَارِ إِلَى رَسُولِ اللَّهِ ﷺ، فَقَالَ : يَا مُحَمَّدُ! إنا نجد أن الله يجعل السَّمَاوَاتِ عَلَى إصْبَعٍ، وَالْأَرْضِينَ عَلَى إصْبَعٍ، وَالشَّجَرَ عَلَى إصْبَعٍ، وَالْمَاءَ عَلَى إصْبَعٍ، وَالثَّرَى عَلَى إصْبَعٍ، وَسَائِرَ الْخَلْقِ عَلَى إصْبَعٍ، فَيَقُولُ: أَنَا الْمَلِكُ. فَضَحِكَ النَّبِيُّ ﷺ حَتَّى بَدَتْ نَوَاجِذُهُ، تصديقاً لقول الحبر، ثم قرأ: ﴿ وَمَا قَدَرُوا اللَّهَ حَقَّ

قَدْرِهِ - وَالْأَرْضُ جَمِيعًا قَبْضَتُهُ يَوْمَ الْقِيَامَةِ ﴾

“അല്ലാഹുവിന്റെ റസൂൽ ﷺയുടെ അടുക്കൽ ഒരു വേദപുരോഹിതൻ വന്നു. അയാൾ പറഞ്ഞു: “മുഹമ്മദ്! നിശ്ചയം, അല്ലാഹു ആകാശങ്ങളെ ഒരു വിരലിലും ഭൂലോകങ്ങളെ ഒരു വിരലിലും വൃക്ഷങ്ങളെ ഒരു വിരലിലും വെള്ളത്തെ ഒരു വിരലിലും മണ്ണിനെ ഒരു വിരലിലും ഇതരസൃഷ്ടികളെ ഒരു വിരലിലും ആക്കും. എന്നിട്ടു പറയും: ഞാൻ രാജാവാണ്. അപ്പോൾ നബി ﷺ (വേദപുരോഹിതന്റെ വാക്കിനെ സത്യപ്പെടുത്തിക്കൊണ്ട് ചിരിച്ചു. അദ്ദേഹത്തിന്റെ അണപ്പല്ലുകൾ വെളിപ്പെടുന്നതുവരെ. പിന്നീട് പ്രവാചകൻ ﷺ ഓതി:

(അല്ലാഹുവെ കണക്കാക്കേണ്ട നിലയിൽ അവർ കണക്കാക്കിയിട്ടില്ല. ഉയിർത്തെഴുന്നേൽപ്പിന്റെ നാളിൽ ഭൂമി മുഴുവൻ അവന്റെ ഒരു പിടിയിൽ ഒതുങ്ങുന്നതായിരിക്കും.....) (ബുഖാരി, മുസ്ലിം)

ഇമാം മുസ്ലിം^{രഹിമ}വിന്റെ മറ്റൊരു രിവായത്തിൽ ഇപ്രകാരം കൂടിയുണ്ട്:

وَالْجِبَالِ وَالشَّجَرِ عَلَىٰ إِصْبَعٍ، ثُمَّ يَهْزُهُنَّ فَيَقُولُ: أَنَا الْمَلِكُ أَنَا اللَّهُ.

“പർവ്വതങ്ങളും വൃക്ഷങ്ങളും ഒരു വിരലിന്മേൽ ആക്കും. പിന്നീട് അവൻ (അല്ലാഹു) അവകുലുക്കും. അവൻ പറയും ഞാൻ രാജാവാണ്. ഞാൻ അല്ലാഹുവാണ്.”

ഇമാം ബുഖാരി^{രഹിമ}വിന്റെ മറ്റൊരു രിവായത്തിൽ ഇപ്രകാരം കൂടിയുണ്ട്:

يَجْعَلُ السَّمَاوَاتِ عَلَىٰ إِصْبَعٍ، وَالْمَاءَ وَالثَّرَىٰ عَلَىٰ إِصْبَعٍ، وَسَائِرَ الْخَلْقِ عَلَىٰ إِصْبَعٍ.
“ആകാശങ്ങളെ ഒരു വിരലിലും. വെള്ളവും മണ്ണും ഒരു വിരലിലും മറ്റുസൃഷ്ടികളെ ഒരു വിരലിലും ആക്കും.”

ഇബ്നു ഉമറിന്റെ^{രഹിമ}വിൽ നിന്നും (പ്രവാചകൻ^സ പറഞ്ഞതായി) നിവേദനം:

«يَطْوِي اللَّهُ عَزَّ وَجَلَّ السَّمَاوَاتِ يَوْمَ الْقِيَامَةِ. ثُمَّ يَأْخُذُهُنَّ بِيَدِهِ الْيُمْنَى. ثُمَّ يَقُولُ: أَنَا الْمَلِكُ. أَيْنَ الْجِبَارُونَ؟ أَيْنَ الْمُتَكَبِّرُونَ؟ ثُمَّ يَطْوِي الْأَرْضِينَ السَّبْعَ ثُمَّ يَأْخُذُهُنَّ بِشِمَالِهِ. ثُمَّ يَقُولُ: أَنَا الْمَلِكُ. أَيْنَ الْجِبَارُونَ؟ أَيْنَ الْمُتَكَبِّرُونَ؟»

“അല്ലാഹു ആകാശങ്ങളെ അന്ത്യനാളിൽ ചുരുട്ടും. പിന്നീട് തന്റെ വലത് കൈകൊണ്ട് അവയെ എടുക്കും. ശേഷം പറയും: ഞാനാണ് രാജാവ്. സ്വേച്ഛാധിപതികൾ എവിടെ? അഹങ്കാരികൾ എവിടെ? പിന്നീട് ഏഴ് ഭൂമികളേയും ചുരുട്ടും അവയെ തന്റെ ഇടതു കയ്യിൽ എടുക്കും. ശേഷം പറയും: ഞാനാണ് രാജാവ്. സ്വേച്ഛാധിപതികൾ എവിടെ? അഹങ്കാരികൾ എവിടെ?”(മുസ്ലിം)

ഇബ്നു അബ്ബാസ്^{രഹിമ}വിൽ നിന്നും നിവേദനം ചെയ്യപ്പെട്ടിരിക്കുന്നു: അദ്ദേഹം പറഞ്ഞു:

ما السماوات السبع والأرضون السبع في كف الرحمن إلا كخردلة في يد أحدكم.

“ഏഴ് ആകാശങ്ങളും ഏഴു ഭൂമികളും റഹ്മാനായ അല്ലാഹുവിന്റെ ഉള്ളം കയ്യിൽ നിങ്ങളിൽ ഒരാളുടെ കയ്യിലുള്ള കടുകുമണി പോലെ മാത്രമാണ്.”¹

ഇബ്നു സെയ്ദ്², തന്റെ പിതാവിൽനിന്നും നിവേദനം: അല്ലാഹുവിന്റെ റസൂൽ പറഞ്ഞു:

«ما السماوات السبع في الكرسي إلا كدراهم سعة ألقيت في ترس»

“(അല്ലാഹുവിന്റെ മഹിത സിംഹാസനത്തിന്റെ) പാദസ്ഥാനത്തിൽ (കുർസിയിൽ) ഏഴ് ആകാശങ്ങൾ (അവയുടെ വലുപ്പം) ഒരു പരിചയിൽ കൊണ്ടിടപ്പെട്ട ഏഴ് ദിർഹമുകളെ പോലെ മാത്രമാണ്.”²

അബൂദർദ്³ പറയുന്നു: അല്ലാഹുവിന്റെ റസൂൽ⁴ പറയുന്നത് ഞാൻ കേട്ടു:

«ما الكرسي في العرش إلا كحلقة من حديد ألقيت بين ظهري فلاة من الأرض»

“അർശിന്റെ (അല്ലാഹുവിന്റെ മഹിതസിംഹാസനത്തിന്റെ) കുർസിയ്ക്ക് (പാദസ്ഥാനം) വിജനമായ ഒരു ഭൂമിയുടെ പരപ്പിൽ കൊണ്ടിടപ്പെട്ട ഒരു ഇരുമ്പിന്റെ വളയത്തെ പോലെ മാത്രമാണ്.”³

ഇബ്നു മസ്ഊദ്⁵വിൽ നിന്നും നിവേദനം. അദ്ദേഹം പറഞ്ഞു:

بين السماء والتي تليها خمسمائة عام، وبين كل سماء خمسمائة عام، وبين السماء السابعة والكرسي خمسمائة عام، وبين الكرسي والماء خمس مائة عام، والعرش فوق الماء، والله فوق العرش، لا يخفي عليه شيء من أعمالكم.

“ഭൗമാന്തരീക്ഷത്തോട് അടുത്ത ആകാശത്തിനും അതിനു തൊട്ടുള്ള(ആകാശ)ത്തിനും അഞ്ഞൂറു വർഷ (വഴിദൂര)മുണ്ട്. ഓരോ ആകാശത്തിനുമിടയിൽ അഞ്ഞൂറുവർഷ(വഴിദൂര)മുണ്ട്. ഏഴാം ആകാശത്തിനും ‘കുർസിയ്ക്ക്’നുമിടയിൽ അഞ്ഞൂറുവർഷ(വഴിദൂര)മുണ്ട്. ‘കുർസിയ്ക്ക്’നും വെള്ളത്തിനുമിടയിൽ അഞ്ഞൂറുവർഷ (വഴിദൂര)മുണ്ട്. ‘അർശ്’ വെള്ളത്തിനുമുകളിലാണ്. അല്ലാഹു

¹ തഫ്സീറു ഇബ്നി ജരീർ. ഇമാം ഇബ്നു ജരീർ ഹദീഥിനെ ‘ഹസൻ’ ആക്കിയിട്ടുണ്ട്.
² തഫ്സീറു ഇബ്നി ജരീർ. അൽബാനി ഹദീഥിനെ ‘അസ്സഹീഹ്’ കൊടുത്തിട്ടുണ്ട്.
³ തഫ്സീറു ഇബ്നി ജരീർ. അൽബാനി ഹദീഥിനെ ‘സ്വഹീഹ്’ ആക്കിയിട്ടുണ്ട്.

‘അർശി’നുമുകളിലാണ്. നിങ്ങളുടെ കർമ്മങ്ങളിൽ യാതൊന്നും അവന് ഗോപ്യമല്ല.”¹

അബ്ബാസ് ഇബ്നു അബ്ദിൾ മുതലിബിൻﷺ വിൽനിന്നും നിവേദനം. അല്ലാഹുവിന്റെ റസൂൽﷺ പറഞ്ഞു:

«هل تدرون كم بين السماء والأرض؟ قلنا: الله ورسوله أعلم. قال: بينهما مسيرة خمسمائة سنة، ومن كل سماء إلى سماء مسيرة خمسمائة سنة، وكتف كل سماء مسيرة خمسمائة سنة، وبين السماء السابعة والعرش بحر بين أسفله وأعلى كما بين السماء والأرض، والله تعالى فوق ذلك، وليس يخفى عليه شيء من أعمال بني آدم»

“നിങ്ങൾക്ക് അറിയുമോ ആകാശത്തിനും ഭൂമിക്കുമിടയിൽ എത്ര (ദൂരം) ഉണ്ടെന്ന്?” ഞങ്ങൾ പറഞ്ഞു: “അല്ലാഹുവിനും അവന്റെ തിരുദൂതർക്കും നന്നായി അറിയാം.” അദ്ദേഹം പറഞ്ഞു: “അവ രണ്ടിനുമിടയിൽ അഞ്ഞൂറുവർഷത്തെ ദൂരമുണ്ട്. ഓരോ ആകാശത്തിൽ നിന്നും അടുത്ത ആകാശത്തിലേക്ക് അഞ്ഞൂറു വർഷത്തെ ദൂരമുണ്ട്. ഓരോ ആകാശത്തിന്റേയും വിസ്തീർണ്ണം അഞ്ഞൂറു വർഷ വഴിദൂരമാണ്. ഏഴാം ആകാശത്തിനും അർശിനുമിടയിൽ ഒരു സമുദ്രമുണ്ട്; അതിന്റെ മുകൾ ഭാഗത്തിനും അടിഭാഗത്തിനുമിടയിൽ ആകാശത്തിനും ഭൂമിക്കുമിടയിലുള്ളതു പോലുള്ള ദൂരമുണ്ട്. അല്ലാഹു അതിനു മുകളിലാണ്. അല്ലാഹുവിന്, ആദം സന്തതികളുടെ കർമ്മങ്ങൾ യാതൊന്നും ഗോപ്യമല്ല.”²

ഈ അദ്ധ്യായം ഉൾക്കൊണ്ട വിഷയങ്ങൾ:

- (അല്ലാഹുവെ കണക്കാക്കേണ്ട നിലയിൽ അവർ കണക്കാക്കിയിട്ടില്ല.....) എന്ന ആയത്തിന്റെ വ്യഖ്യാനം.
- ഈ വിജ്ഞാനങ്ങളും ഇതുപോലുള്ളതും പ്രവാചകൻﷺയുടെ കാലത്തുള്ള യഹൂദന്മാരിൽ നിലനിന്നിരുന്നു. അവർ അതിനെ നിഷേധിക്കുകയോ വ്യാഖ്യാനിക്കുകയോ ചെയ്തിട്ടില്ല.

¹ ഇബ്നു മഹ്ദി, അൽ മസ്തൂദി എന്നിവർ റിപ്പോർട്ട് ചെയ്തത് ഇമാം ദഹബി പറഞ്ഞു: “ഈ ‘അഥറി’ന് വേറേയും പരമ്പരകളുണ്ട്.”
² സുന്നതു അബീ ദാവൂദ്. ഹദീഥിന്റെ സന്ദർഭം ‘ദുഹൂഫ്’ ആകുന്നു. അൽ ബാനിയുടെ ഉിലാലുൽ ജനഃ 577 നോക്കുക.

- വേദപുരോഹിതൻ അത് ഉണർത്തിയപ്പോൾ പ്രവാചകൻ അതിനെ സത്യപ്പെടുത്തി. അത് സ്ഥിരീകരിച്ച് വിശുദ്ധ കുർആൻ അവതീർണമാകുകയും ചെയ്തു.
- വേദപുരോഹിതൻ ഈ മഹത്തായ വിജ്ഞാനം പറഞ്ഞപ്പോൾ പ്രവാചകൻയിൽ നിന്നും ചിരിഉണ്ടായി.
- അല്ലാഹുയുടെ ഇരുതിരുകരങ്ങളെക്കുറിച്ചും, വലതു കൈയിൽ ആകാശങ്ങളും ഇടതു കൈയിൽ ഭൂമിയും ആണെന്നുമുള്ള വ്യക്തമാക്കൽ.
- ഇടതു കൈയിന് 'ശിമാൽ' എന്ന നാമകരണം വ്യക്തമാക്കിയത്.
- സ്വേച്ഛാധിപതികളെക്കുറിച്ചും അഹങ്കാരികളെക്കുറിച്ചും പരാമർശിച്ചത്.
- "നിങ്ങളിൽ ഒരാളുടെ കയ്യിലെ കടുകുമണിപോലെ" എന്ന വാക്ക്.
- ആകാശത്തിലേക്ക് ചേർത്തുനോക്കിയാൽ 'കുർസിയ്യി'ന്റെ വലിപ്പം.
- 'കുർസിയ്യിലേക്ക് ചേർത്തുനോക്കിയാൽ 'അർശി'ന്റെ വലിപ്പം.
- 'അർശ്', കുർസിയ്യാ വെള്ളമോ അല്ല.
- ഓരോ ആകാശത്തിനിടയിലും എത്ര(ദൂരം)?
- ഏഴാനാകാശത്തിന്റേയും കുർസിയ്യിന്റേയും ഇടയിൽ എത്ര ദൂരമുണ്ട്?
- കുർസിയ്യിന്റേയും വെള്ളത്തിനും ഇടയിൽ എത്ര ദൂരമുണ്ട്?
- അർശ് വെള്ളത്തിനു മുകളിലാണ്.
- അല്ലാഹു അർശിനുമുകളിൽ (സിംഹാസനസ്ഥൻ) ആണ്.
- ആകാശത്തിനും ഭൂമിക്കുമിടയിൽ എത്ര (ദൂരം)?
- ഓരോ ആകാശത്തിന്റേയും വിസ്തൃതി അഞ്ഞൂറു വർഷമാണ്.
- ആകാശങ്ങൾക്ക് മുകളിലുള്ള സമുദ്രത്തിന്റെ താഴ്ഭാഗത്തിനും മുകൾ ഭാഗത്തിനുമിടയിൽ അഞ്ഞൂറു വർഷ(ദൂര)മുണ്ട്.

ശൈഖ് മുഹമ്മദ് ഇബ്നു അബ്ദിൽ വഹ്ഹാബ് (റഹിമഹുള്ള)യുടെ കിതാബുത്തൗഹീദിൽ നിന്ന്

**വിവർത്തനം
അബ്ദുൽ ഖബ്ബാർ അബ്ദുള്ള**